



ЗА ОБЈАВУВАЊЕ ВЕДНАШ

20 ноември 2006

Канцеларија за печат: +389 (0)2 308-0446

Mob.tel.: +389 (0)70 367 547

E-mail: bvelickovska@usaid.gov

<http://macedonia.usaid.gov>

СООПШТЕНИЕ ЗА ПЕЧАТ

Се отвора првата сајбер училиница во Македонија

Владата на САД, Министерството за образование и наука на Македонија и Универзитетот на Југоисточна Европа (ЈИЕУ) работат заедно за да влезат во новата ера на учење на далечина.

Како резултат на оваа соработка, студентите од Гостивар наскоро ќе бидат во можност да посетуваат настава на Универзитетот на Југоисточна Европа (ЈИЕУ) во Тетово без да ги напуштат нивните училишта. Тоа им го овозможува првата македонска сајбер училиница во Гостивар која е поврзана со мултимедијалната лабораторија во Тетово користејќи Поликом линк. Овој линк е напредна форма на видео конференциска врска и е стандарден дел од образовните помошни средства во САД и на секаде во светот.

“Преку овој проект, учениците во Гостивар и инструкторите од Универзитетот на Југоисточна Европа ќе бидат во можност да зборуваат и да се гледаат истовремено со што се создава можност за интерактивно учење на далечина”, рече Тим Донаи, ВД Директор на Мисијата на USAID.

Сајбер училиницата е дел од Програмата за поврзување на Универзитетот на Југоисточна Европа во Тетово со Индијна Универзитетот. Програмата се состои од следниве главни компоненти: додипломски студии, обуки и професионално усвршување на кадарот, подобрување на познавањата на английскиот јазик на професорите, употреба на технологија во училиниците како и развој на меѓусекторски програми за зајакнување на програмите на поединечни факултети.

Проектот е финансиран од американскиот народ преку Агенцијата на САД за меѓународен развој USAID. USAID е дел од Американската мисија во Македонија.

БЕЛЕШКИ ЗА УРЕДНИЦИТЕ:

Од 1993 година, американскиот народ преку USAID инвестираше во Македонија над 450 милиони долари. Во моментов се спроведуваат над 20 проекти во вредност од над 30 милиони долари. Овие проекти имаат за цел да ја поддржат транзицијата на Македонија кон пазарна економија и мултиетничко демократско општество. Тие содржат иницијативи за забрзување на економскиот раст, развивање на демократски институции и едуцирање на граѓаните за потребите на модерната економија. USAID обезбедува економска и хуманитарна помош во повеќе од 100 земји. За повеќе информации, посетете ја следнава веб страница <http://macedonia.usaid.gov>.